

అక్షయ

ఉదయం ఏడున్నరయింది.

నేను దినపత్రిక చదువుతున్నాను. సిటవుట్ లో కాలుగాలిన పిల్లలా తిరుగుతోంది నా భార్య శారద. మా రెండో కొడుకు వేణు భార్యాపిల్లల్ని తీసుకుని హైదరాబాద్ నుంచి ఈసారికే రావాల్సింది. వాళ్ల కోసమే ఈ ఎదురుచూపులు.

ఇంతలో భాస్కర్ వచ్చాడు. ఆతనితో పాటు తానూ హోల్స్ కొచ్చింది శారద. భాస్కర్ నా మేనల్లుడు. వచ్చి కుర్చీలో కూర్చున్నాడు. “సారీ మావయ్యా... మీ పని కాలేదు. ఆఫీస్ లో చాలా బిజీగా ఉంటోంది. పైగా చిన్న చిన్న పనులకి ఇవ్వాలిరా పూ ఏ మేస్త్రీ రావడంలేదు. చూస్తాను”.

ఇరవై ఏళ్లనాటి పాత ఇల్లు. గోడలు బీటలు వారినై. వానొస్తే కిటికీల్లోంచి వర్షంనీరు... అదీ సమస్య. మేస్త్రీ కోసం నేను తిరగలేను. భాస్కర్ ని సహాయం అడిగాను. అదీ సంగతి.

కాఫీ తెచ్చింది శారద. అతనికిచ్చి నవ్వుతూ “నీ బిజీ తెలుసులేవయ్యా? ఎలా వుంది బిజినెస్” అడిగింది.

“ఏదో జరిగిపోతోందత్తయ్యా. అందితే

జుట్టు, అందకపోతే కాళ్లు... అన్నట్టుంది”.

పెద్ద పబ్లిక్ సెక్టార్ కంపెనీలో ఉద్యోగం భాస్కర్ కి. అక్కడి ఉద్యోగులకే మంచిరేటుకి అప్పులిస్తూ ఉంటాడు. ఆ వృత్తికి ముద్దుపేరు ‘ఫైనాన్స్’. ముప్పైఅయిదేళ్ళొచ్చినా ‘పెళ్లికి తొందర లేదు. నాలుగురాళ్లు వెనకేసుకున్న తర్వాతే ఆ సంగతి’ అంటాడు.

కాఫీ అయింది. సెల్ మ్రోగింది. లేచాడు. “ఈ వారంలో తప్పకుండా చూస్తా మావయ్యా” అంటూ “వస్తా” అని శారదకూ చెప్పి వెళ్లిపోయాడు.

“ఆ నాలుగురాళ్ల వెంబడిపడి వీళ్లంతా పరుగో పరుగు. బిజీ... బిజీ...” అని ఫోన్ కేసి నడిచింది శారద. స్పీకర్ ఆన్ చేసి రింగ్ చేసింది. “ఎక్కడిదాకా వచ్చారా?” అడిగింది. వేణు అన్నమాట. నాకు అర్థమైంది. అవతలి నుంచి మాటలు... “నిన్న సాయంత్రం... తీరా బయల్దేరేముందు ఆఫీస్ లో ఏదో దొంగతనం జరిగింది. అంతా అప్ సెట్ అయింది. చాలా బిజీ. అసలు బయల్దేరలేదు. ఏమీ అనుకోకు. నాన్నగారికీ చెప్పు”.

“అదేమిట్రా, పోనీ రత్నంనీ పిల్లల్ని అన్నా పంపకపోయావా?”

“ప్రతి పండక్కి ఇట్లా ప్రాణం తియ్యకమ్మా. మేము రాలేము. సవాలక్ష పనులు. బిజీ మనుషులం. రత్నంకీ ఈ నెల టార్గెట్ కాలేదు. ఛస్తోంది. పైగా ఇద్దరాడపిల్లలు. పిల్లలతో ఇల్లు కదలాలంటే వేల ఖర్చు. వాళ్లకి వాళ్లా బిజీ”. తీవ్రస్థాయిలోనే ఉంది వేణు విసుగుదల. ఇంతలో రత్నం మాట కలిపింది. “ఉద్యోగాల్లో మా

అవస్థలేవో మావికానీ... మీరేం అనుకోకం డత్తయ్య. పిల్లలకీ యూనిట్ బెస్ట్ లూ అవీ ఉన్నయ్. ట్యూషన్లు... ఈసారి వస్తాం లెండి. ఆయన కొంచెం చిరాగ్గా ఉన్నారు... నేను తర్వాత మాట్లాడతాను” ఫోన్ కట్ చేసింది.

వేణు ప్రైవేట్ కంపెనీలో ఫైనాన్స్ మేనేజర్. రత్నం ఇన్సూరెన్స్ కంపెనీలో మార్కెటింగ్ ఎగ్జిక్యూటివ్. ఇద్దరు పిల్లలు. కవలలు. రత్నం చాలా సహనవంతురా లు. పొందికైన మనిషి.

శారద డీలాపడి కూర్చుంది. నావైపు చూసింది. నేనేమీ చెప్పనని ఆమెకు తెలుసు. చెప్పినా “వాళ్ల పనులేవో వాళ్లకుంటాయి. బిజీ మనుషులు. పోనీలేవే...” అంటాననీ తెలుసు.

ఫోన్ ఉన్న టీపాయ్ ని తనకు దగ్గరగా జరుపుకుంది. రింగ్ చేసింది. కూతురు లతకని నాకు తెలుస్తూనే ఉంది. ఆమె వైజాగ్ లో ఉంటుంది. టీచర్. భర్త గోపాల్ స్టీల్ ఫ్యాక్టరీలో ఇంజనీర్. సుధ, సుధాకర్ పిల్లలు. ఇద్దరూ ఇంటర్ లోకొచ్చారు. ఫోన్ తీసినట్లుంది.

“మేం రాలేకపోతున్నామే... మీ అల్లుడు గారికి చాలా బిజీగా ఉంది. నేనూ అంతే. స్కూల్ లోనే ట్యూషన్లు - నా బొంద. చచ్చే చావుగా ఉంది. పిల్లలకి ఐఐటి కోచింగ్ ఒకటి... వాళ్లకీ ఊపిరాడడం లేదు. ఏమిటో... బతుకంతా చదువూ, సంపాదనా...” తల్లిని ఒక్కమాట మాట్లాడనీయకుండా పది నిమిషాలు తనకు తానే చిరాకు మాటలు చెప్పుకుంది.

నేను వింటున్నాను. చూస్తున్నాను. శారద మొహంమీద నిరుత్సాహం, నిర్వేదం పొడ. కవళికలు త్వరత్వరగా మారిపోతున్నై.

ఫోన్ పెట్టేసింది. ‘అదేమిటే నువ్వు ఇట్టా తయారయ్యావ్...’ వంటి కొన్ని మాటలు శారద

నోటి నుంచి దొర్లినై. ఆ తర్వాత నావైపు తిరిగి తన ఆత్మఘోషని, అంతఃకరణభాషనీ నాతో పంచుకుంది. నేను మౌన శ్రోతని. ఇదీ ఆమెకు బాధకలిగించే విషయమే.

ఇక అసలు సమయం ఆసన్నమైంది. “పెద్ద వాడు డాలర్ల వేటలో దేశాలుపట్టుకుపోయాడు. దేశంలో ఉన్న ఇద్దరూ ఇదీ వరస. మీరేమో వాళ్లకో మాట చెప్పరు. ఓ మాట గట్టిగా అనరు... అంతా నా తాపత్రయమే” ఇప్పుడిక ఆమె కళ్లలో నీళ్లు!

నా మౌనాన్ని భంగపరచుకుంటూ “సరే కానీ. ఇవన్నీ మనకు మామూలేగా” అని “కాఫీ కలుపు... ఇద్దరికీనూ” అన్నాను.

కొంగుతో కళ్లొత్తుకుంటూ లేచిందామె.

నాకు మా అల్లుడి మాటలు గుర్తుకొచ్చినై. క్రితంసారి దీపావళి పండక్కి రమ్మని పిలిస్తే “మీకేం సార్. రిటైరయి కూర్చున్నారు. పైగా ఏ తాపత్రయమూ లేని మనుషులు. మోస్ట్ కన్ బెన్ బెడ్ సోల్స్! కానీ మా పరిస్థితి అది కాదు కదా! అవసరాలు, డబ్బు ఆశా రెండు వున్నవాళ్లం. అంత తొందరగా కదలేము” అన్నాడు. నవ్వుతూ చెప్పినా అతను చెప్పినదానో కొంత నిజం వున్నట్లనిపించింది.


కాఫీ గ్లాసులతో వచ్చింది శారద.

మేం కాఫీ పూర్తిచేస్తుండగా రామభద్రయ్య భార్య సరస్వతమ్మ ఫోన్ చేసింది. ఆయనా నేనూ సహోద్యోగులం. ఒక్కరోజునే రిటైరయ్యాం. ఇవ్వాళ వాళ్ల యాభయ్యవ వివాహాదినోత్సవం. మధ్యాహ్నం హోటల్లో లంచ్. వెళ్లాలి. ఇప్పుడేం చెప్తుందా అని ఉత్సుకతతో చూస్తున్నాను శారదవైపు.

శారదతో మాట్లాడుతోందామె, “ఏమిటో

వదినా, పిల్లలిద్దరూ వాళ్లంతట వాళ్లు
ముచ్చట పడి మా ప్రాణం తీసారీ
ఫంక్షన్ కి. తీరా అందరికీ చెప్పి, అన్ని
ఎర్పాట్లూ చేసాక మా కోడల్లిద్దరూ
రాలేదు. బిజీ అట. ఇద్దరూ సాఫ్ట్ వేర్
వాళ్లుగదా. అబ్బాయిలొచ్చారు. నాకేం
బాగా లేదు. ఇప్పుడు పార్టీ కేన్సిల్ చేస్తే
నవ్విపోరూ. అందుకే కళ్లు మూసు
కూచోటం. సరేగానీ, కాస్త ముందుగా
రా వదినా” ఆ కంఠస్వరం ఆమె గుండె
లో మిగిలిపోయిన
అసంతృప్తిని వ్యక్తం
చేస్తూనే ఉంది.

సానునయంగా నా
లుగు మాటలు మాట్లా
డి, “అలాగే వస్తాం
వదినా” అంటూ ఫోన్



పెట్టేసింది శారద. “ఎం పిల్లలో ఏమో. ఎవరిని కదిలించినా బిజీ... బిజీ... బిజీనెస్ తో ఛస్తున్నాం” అంది నా వైపు చూస్తూ. మరికొద్దిసేపు మా పిల్లల ముచ్చట్లు సాగించింది.

పన్నెండవతూండగానే నేనూ, శారదా హోటల్ చేరుకున్నాం. హాల్లో నలుగురైదుగురున్నారు. రామభద్రయ్య, భార్య - వారి ఇద్దరు కొడుకులూ మమ్మల్ని రిసీవ్ చేసుకున్నారు.

ఒంటిగంటయింది.

వచ్చిన పదిమంది ముందు వరుసలో కూర్చున్నారు.

“ఇవ్వాలా రేపూ అభిమానానికి కొలబద్ద - డబ్బే. ఆ డబ్బేమో సంపాదిస్తేనే వస్తుంది. సంపాదించాలంటే - బిజీ... బిజీ... ఇదీ మావాడి లాజిక్!” మా ముందు వరుసలో ఒక పెద్దాయన పక్కవారితో చెబుతున్నాడు. వయస్సు డెబ్బై పైమాటే. భారీ మనిషి. పంచె, లాల్చీ. స్ఫురద్రూపి. ఆయన పక్క సూట్ వాలా అంటున్నాడు, “అవును. మీరు రిటైరయి పదేళ్లయింది. మీకెందుకీ తాపత్రయం అంటారు - నా భార్య, పిల్లలూ. నేను ఎం.బి.ఎ. క్లాసులు తీసుకుంటానైండి. ఒక వాస్తవాన్ని గుర్తుంచుకోవాలి మనం. ఇవ్వాలి డబ్బు - రేపటికి జీరో. ఇవ్వాలి అవసరం రేపటికి రెట్టింపవుతుంది. అట్లాగే ఈనాటి ధరలు రేపటికి నాలుగు రెట్లవుతాయ్. ఈ మూడింటి ఈక్వేషన్ ఏంచెప్తుంది? చచ్చేవరకూ

మనం చేసే పొరబాట్లు మనకు ఎన్నో అనుభవాలనిస్తాయి. మన అనుభవాలు మనం పొరబాట్లు చేయకుండా నిరోధిస్తాయి. నీ పొరబాట్ల ద్వారా సువ్య అనుభవాన్ని సంపాదిస్తే - ఇతరులు నీ విజయాల ద్వారా ఎన్నో నేర్చుకొంటారు.

సంపాదించుకుంటూనే చావాలని గుర్తుచేస్తుంది. యాజ్ సింపుల్ యాజ్ దట్” అని గొల్లున నవ్వుకున్నాడు. వింటున్న వాళ్లమంతా విస్తుపోయి చూసాం.

రెండయింది. హాలు పలచగానే ఉంది. ఫోన్లేమీ ఫలించడంలేదు. రామభద్రయ్య పెద్దకొడుకు నాకు దగ్గరగా వచ్చి, “మొదలెడదాం అంకుల్. అందరూ బిజీగా ఉన్నామని, సారీ... అంటున్నారు. ఒకరికి వ్యాపారం, ఒకరికి ఉద్యోగం, ఒకరికి ఇతర లావాదేవీలూ, అర్జంట్ పనులూ...” అని వేదికవైపు కదిలాడు.

వచ్చినవాళ్లు వచ్చారు. కార్యక్రమం మొదలైంది. పెద్ద హడావిడేం లేదు. క్లుప్తంగా తన జీవితనేపథ్యం చెప్పాడు - రామభద్రయ్య. గుమాస్తాగా చేరి మేనేజర్ గా రిటైరయ్యాడు. ఆహుతులందరికీ కృతజ్ఞతలు చెప్పారు ఆయన కొడుకులు. భార్యభర్తలు పూలదండలు మార్చుకున్నారు.

బఫేకి కదిలారు.

బఫే జరుగుతూంటే ఎవరికివారు తోటి పరిచయస్తులతో జట్టుకట్టి మాట్లాడుకుంటున్నారు. ముచ్చట్లలో సైట్ల ధరలు, ఇళ్లు, రియల్ ఎస్టేట్ లూ... ఎవరెవరు ఎంతెంత ఆర్జించారో... ఇవే కబుర్లు.

నేను చూస్తున్నాను. ఆలకిస్తున్నాను. నా పక్కగా మాటలు. ‘అయితే మదన్ మోహన్ షేర్లలో బిజీనా?’. ‘ఆ... ఈ బూమ్ లో ఒక కోటి లాగించాడంటున్నారు...’. ‘అంత ఉంటుందా?’ ‘ఏంపాడో, మిత్రులు చెప్పుకోవడమే’. ‘ఆయన పని బాగుందయితే. కంప్యూటర్ ముందు కూర్చుని వొళ్లలవకుండా సంపాదించాడు. మేం చూడండి... అడ్డమైన అవస్థలూ పడి ఫ్లాట్ లు కట్టిస్తే నిండా పదిలక్షలు మిగల్లేదు!’

నాకు నవ్వొచ్చింది. 'పీత కష్టాలు పీతవి!' కన్నమ్మకే వాపి - అన్నట్టుంది - డబ్బు యావ అనిపించింది.

ఒక్కొక్కరే కదుల్తున్నారు.

శారదకోసం చూసాను. నా పరిస్థితి గమనించి నాదగ్గరకొచ్చింది. సెలవు తీసుకుని బయటపడ్డాం.

ఇంటికొచ్చేసరికి - టైమ్ నాలుగయింది.

పగటి నిద్ర అలవాటులేదు.

సిటవుట్లో కొచ్చి పచార్లు చేస్తున్నాను. నా దృష్టి రోడ్మీదికి ప్రసరించింది. ఎదురు పేవ్ మెంట్మీద పది పదిహేను గజాల దూరంలో తురాయిచెట్టు. చెట్టుపక్కగా ఇసుకదిబ్బ. చెట్టు క్రింద ఇసుక దిబ్బ పక్కగా - వయసెంతో తెలియనీయని ముదుసలి స్త్రీ. ముగ్గుబుట్టలాంటి జుట్టు. అనాకారి మొహం. కళ్లకి పాత కళ్ల ఊడు. దారంతో కట్టుకుని చెవులకు దూర్చుకుంది. ఆమె చూపు వచ్చేపోయే జనంమీదే ఉంది.

రోజూ చూస్తున్న దృశ్యమే. ఇవాళెందుకో కొత్తగా ఉంది. ఆమెకు ఎదురుగా చిన్న చెక్క బల్ల. బల్లమీద నాలుగైదు సీసాలు. వాటిలో జీడిలు, చాక్లెట్లూ, పప్పుండలు, జంతికలూ. సీసాల ప్రక్కగా నాలుగు కీరకాయలు, నాలుగు చిత్తూరు మామిడికాయల ముక్కలూ. ఆ ప్రక్కగా ఒక చాకు. ఇదీ ఆమె దుకాణం. పిల్లలెవరో ఒకరూ అరా వచ్చి ఏవో కొనుక్కుని పోతున్నారు.

బయటికి వచ్చాను. దుకాణం దగ్గరగా వెళ్లి నిలబడ్డాను. అలికిడికి తలతిప్పి నన్ను చూసింది - ఏం కావాలన్నట్టు.

ఆమెను ఏదో అడగాలనిపించింది. ఎలా

కాళ్లు చూసి...

జువాలజీ ప్రాక్టికల్స్ జరుగుతున్నాయి.

డీచర్: కాళ్లుచూసి ఈ జంతువు పేరేమిటో చెప్పు.

స్టూడెంట్: తెలియడం లేదు సార్...

డీచర్: అయితే ఈ పరీక్షలో నిన్ను ఫెయిల్ చేస్తున్నాను. నీ పేరేమిటి?

స్టూడెంట్: ఇదిగో... నా కాళ్లు చూసి తెలుసుకోండి.

అడగాలో తెలియడంలేదు. నేను కొనడానికి రాలేదని అర్థమైనట్లుంది, చూపు మరల్చుకుంది. "ఏం అవ్వా... ఈ బేరాల్లో ఏమొస్తుంది... ఏం తింటావ్? పొద్దున్నుంచీ కూర్చుని కష్టపడుతున్నావ్" గొంతు సవరించుకున్నాను.

తలెత్తి నావైపు చూసిందామె. సన్నగా నవ్వుకుంది. క్షణం తర్వాత అంది... "ఒక్క పొట్టకి ఇంత ముద్దా, కాస్త గంజీ చాలుగదా. అవి వస్తయ్. లక్షలున్నా పంటికింద కొరకటానికెంత కావాలి? పరిగెత్తి, పరిగెత్తి సంపాదించి, సంపాదించి ముందు తరాలేం పట్టుకుపోయినై?". బతికిచెడ్డ మనిషి! సంస్కారవంతురాలిలా మాట! శతకోటి ప్రశ్నలకు సమాధానమా?

వెన్ను జలదరించింది నాకు. తూలినట్లయి నిలవరించుకున్నాను.

అక్కడ - 'బిజీ' ఘోషలో కొట్టుకుపోతున్న జనసముద్రం.

ఇక్కడ - జీవన వేదాంతాల సారం! తామ రాకు మీది నీటిబొట్టు! ఇసుకదిబ్బమీద చేయి ఆనిస్తూ కూర్చున్నాను. చేతికి చాలా గులక రాళ్లు తగిలాయి!!! మనిషి మనిషికి చెప్పాలి కథ అనిపించింది.